

سوال
۲۳/۱۲/۱۸

sawal

السلام علیکم

کیا فرماتے ہیں علمائے کرام اس مسئل کے بارے میں کہ قربانی کے جانور کی ہڈیوں اور پایوں کو ضائع ہونے کے امکان کی وجہ سے کسی ادا رے کا جمع کر کے کسی (resin) رسین بنانے والی کمپنی کو بیچنا جائز ہے۔
کیا ان دونوں اشیاء کا ناقابل خوراک ہو جانے کی وجہ سے بیچنا جائز ہے۔



الجواب بعون ملہم الصواب

مقصد سوال واضح نہیں، بظاہر سوال کا مقصد یہ ہے کہ جس طرح دینی اداروں اور مدارس میں اجتماعی قربانی میں حصہ لینے والے قربانی کی کھال مستحقین کے لئے ادارہ کو دے دیتے ہیں کیا اسی طرح ہڈیوں اور پایوں وغیرہ بھی دے سکتے ہیں یا نہیں؟ اگر آپ کی مراد یہی ہو جو ہم نے سمجھا ہے تو اس کا جواب یہ ہے کہ اگر تمام شرکاء اپنی دلی خوشی سے قربانی کی کھال کی طرح، ہڈی، پائے وغیرہ بھی مستحقین کے لئے دینا چاہیں تو اس میں کوئی مضائقہ نہیں لیکن شرط یہ ہے کہ تمام شرکاء اپنی دلی خوشی سے دیں۔ پھر جو ہڈیاں بے کار اور ناقابل استعمال ہوں تو جس طرح کھالوں کو بیچ کر ان کے مصارف میں کرنا جائز ہے اسی طرح بے کار ہڈیوں کو بھی فروخت کر کے انکی قیمت ان کے مصارف میں استعمال کرنا جائز ہے۔ واضح رہے کہ اگر سوال کا مقصد کچھ اور ہو تو دوبارہ دریافت کیا جاسکتا ہے۔

واللہ اعلم بالصواب

احقر شاہ محمد تفضل علی

دارالافتاء جامعہ دارالعلوم کراچی

۲۱ ذوالحجہ ۱۴۳۳ھ بمطابق ۷ نومبر ۲۰۱۲ء

للہ اعلم بالصواب
احقر شاہ محمد تفضل علی
۲۱ ذوالحجہ ۱۴۳۳ھ

